

Бр. 20-2180/20
18.03.2020 година

ДОГОВОР
ЗА ЈАВНА НАБАВКА НА СТОКИ

I. ДОГОВОРНИ СТРАНИ

А. Министерство за здравство на Република Северна Македонија, ул. 50-та Дивизија бр. 14, 1000 Скопје, Република Северна Македонија, застапувано од Министер Доц. д-р Венко Филипче (во понатамошниот текст „**Договорен орган**„) од една страна,

и

Б. Друштво за производство, трговија и услуги МЕДИКОН ДООЕЛ увоз-извоз Скопје, ул. Борис Трајковски 7/85, Скопје, Република Северна Македонија, ЕДБ МК4080012531581, ЕМБС 6819826, Жиро сметка 530010102048395 во Охридска Банка АД Скопје, застапувано од Глигорчо Ставров (во понатамошниот текст „**Носител на набавката**„) од друга страна.

Составен дел од овој Договор е:

- Тендерската документација и техничката спецификација објавена на 02.03.2020 година;
- Конечната понуда на Носителот на набавката, по спроведено преговарање од 04.03.2020 година

II. ПРЕДМЕТ НА ДОГОВОРОТ

Член 1

Предмет на овој Договор е набавка на стоки – **Лична заштитна опрема од 2019 -NCOV епидемија**, врз основа на Одлука за отпочнување на постапка со преговарање без објавување на оглас, за јавна набавка на стоки бр. 20-2180/1 од 28.02.2020 година и Одлука за избор на најповолна понуда бр. 20-2180/22 од 11.03.2020 година, а согласно тендерската документација, односно техничките спецификации и Конечната понуда на Носителот на набавката по спроведено преговарање од 04.03.2020 година, како составен дел на Договорот.

Носителот на набавката, според спецификацијата на Постапката со преговарање без објавување на оглас, за доделување на договор за јавна набавка на стоки - **Лична заштитна опрема од 2019 -NCOV епидемија**, треба да ги испорача следните делови:

Дел	Опис на предметот на набавка	ЕМ	Количина	Производител	Земја на потекло
1	Респираторни МАСКИ N95 или FFP2 со највисоко ниво на заштита, соодветно на стандардот EN149-2001 или еквивалент	Парче	1.000	Apolo	Кина
6	Заштитни провидни наочари за во лабораторија со широко видно поле	Парче	1.400	Ben Trejd	Кина

III. ЈАЗИК НА ДОГОВОРОТ

Член 2

Јазик на Договорот и на другите документи кои претставуваат составен дел на Договорот, е Македонскиот јазик.



Република Северна Македонија
Министерство за здравство

02/08/2020
0000.20.91

Јазик на целата комуникација во писмена форма помеѓу договорните страни е на Македонски јазик.

IV. ВРЕДНОСТ НА ДОГОВОРОТ

Член 3

Дел	Опис на предметот на набавка	ЕМ	Количина	Единечна цена без ДДВ	Вкупна цена без ДДВ	Вкупно ДДВ	Вкупна цена со ДДВ
1	Респираторни МАСКИ N95 или FFP2 со највисоко ниво на заштита, соодветно на стандардот EN149-2001 или еквивалент	Парче	1.000	0,18	56.000,00	10.080,00	66.080,00
6	Заштитни провидни наочари за во лабораторија со широко видно поле	Парче	1.400	42,00	58.800,00	10.584,00	69.384,00

Вкупната цена на предметот на набавка, без вклучен ДДВ, изнесува 114.800,00 денари. Вкупна вредност на ДДВ изнесува 20.664,00 денари. Вкупна вредност на предметот на набавка со вклучен ДДВ изнесува 135.464,00 денари.

V. ВРЕМЕТРАЕЊЕ НА ДОГОВОРОТ

Член 4

Договорот се склучува на определено време за период од 3 (три) месеци, сметано од денот на склучувањето на овој Договор односно до целосно исцрпување на количините.

VII. ДИНАМИКА И НАЧИН НА ИСПОРАКА НА СТОКАТА

Член 5

Носителот на набавката е должен во рок од 10 (десет) дена по обстрано потпишување на договорот за јавна набавка и доставено барање за испорака од лицето назначено од Договорниот орган, Франко испорачано во Јавните здравствени установи на територијата на РСМ кои дополнително ќе бидат определени од страна на Договорниот орган.

При испораката задолжително се потпишува Записник за прием на предметната набавка обострано потпишан од лицата определени од Договорниот орган и Носителот на набавката.

VIII. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 6

Во случај на доцнење со испораката на предметот на набавка од страна на Носителот на набавката, Договорниот орган има право на надомест на штета и договорна казна.

Договорната казна се определува во висина на 0,3% од вкупната цена определена со член 3 од овој Договор, за секој ден на доцнење.



Република Северна Македонија

Министерство за здравство

Договорната казна не може да надмине 3% од вкупната цена определена со член 3 од овој Договор.

Во случај на став 1 од овој член, Носителот на набавката е должен да му ја надомести штетата на Договорниот орган.

Договорниот орган не може да бара договорна казна поради задоцнување ако го примил исполнувањето на обврската, а без одлагање не му соопштил на Носителот на набавката дека го задржува своето право на договорна казна.

IX. ИЗГОТВУВАЊЕ И ДОСТАВУВАЊЕ НА ФАКТУРАТА

Член 7

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количини со опис на стоката, дефинирани по елементи како во член 1 од договорот;
- единечни договорни цени на секој од елементите;
- вкупни цени по елементи;
- вкупна цена на фактурата;
- пресметка на ДДВ;
- други зголемувања или намалувања, согласно со договорните услови (камати, пенали, разлики на цени и сл.);
- валута на плаќање.

X. НАЧИН, УСЛОВИ И РОКОВИ НА ПЛАЌАЊЕ, ЗАТЕЗНА КАМАТА ЗА ЗАДОЦНЕТО ПЛАЌАЊЕ

Член 8

Договорниот орган се обврзува плаќањето на Носителот на набавката да го врши на следниов начин : вирмански во рок од во рок од 30 (триесет) дена, сметано од првиот нареден ден од приемот на фактурата во архивата на Договорниот орган, по целосна испорака на предметот на јавната набавка со прилог Записник за прием на предметната набавка, обострано потпишан од лицата определени од Договорниот орган и Носителот на набавката.

Во случај Договорниот орган да не ја плати фактурата во договорениот, рок се засметува законска затезна камата во висина определена согласно позитивните законски прописи.

XI. РАЗЛИКИ ВО ЦЕНА

Член 9

Корекција на цените на предметот на договорот за јавна набавка не се дозволени и истите ќе останат фиксни за целото времетраење на договорот.

XII. АВАНСНО ПЛАЌАЊЕ

Член 10

За извршување на договорот за јавна набавка не е дозволено авансно плаќање.



Република Северна Македонија

Министерство за здравство

XIII. ОБВРСКИ НА НОСИТЕЛОТ НА НАБАВКАТА

Член 11

Носителот на набавката е должен да го испорача предметот на набавка во време и на место предвидено со овој договор и Барање добиено од Договорниот орган.

Член 12

Носителот на набавката е должен предметот на набавка да го испорача согласно барањата утврдени во Тендерската документација и согласно понудата.

XIV. ОБВРСКИ НА ДОГОВОРНИОТ ОРГАН

Член 13

Договорниот орган е должен да ја плати договорената цената на Носителот на набавката, по испорака на предметот на набавка согласно условите предвидени со овој Договор и да ги обезбеди сите услови за уредна испорака на предметот на набавката.

XV. ПРИМЕНЛИВ ЗАКОН

Член 14

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

XVI. ВИША СИЛА

Член 15

Виша сила претставуваат надворешни и вонредни околности кои не постоеле во моментот на склучувањето на овој договор, не можеле да се предвидат и настанале без волја и влијание од договорните страни, а нивното настанување и последиците не можеле да се спречат со мерки и средства кои во конкретната ситуација можела оправдано да се бара и очекува од договорните страни што се погодени од или со виша сила и поради тоа не би било можно исполнување на обврските одредени во договорот.

Вонредните околности, кои можат да бидат причина за барање на промени или раскинување на договорот и за кои се смета дека се причинети од виша сила, можат да се сведат на следното: војна, побуна, ембарго, општа мобилизација и природни непогоди како што се поплави, потреси и пожари кои се непосредно поврзани со производството и испораката на предметот на набавката од овој договор.

Додека трае вишата сила, привремено се прекинуваат обврските на Набавувачот и Носителот на набавката, т.е. нема да се применуваат санкциите поради неисполнување на договорните обврски во предвидениот рок.

Носителот на набавката нема да биде одговорен за делумно или целосно неизвршување на договорот, ако тоа е резултат на настани од виша сила.



Република Северна Македонија

Министерство за здравство

Ако настане состојба на виша сила, носителот на набавката веднаш писмено ќе го извести Договорниот орган. Освен, ако не е писмено наложено од Договорниот орган, носителот на набавката ќе продолжи и понатаму да ги извршува договорните обврски додека тоа е изводливо и ќе ги бара сите можни алтернативни начини за извршување на договорот, што нема да биде спречено од виша сила.

XVII. ОДГОВОРНОСТ ЗА МАТЕРИЈАЛНИ И ПРАВНИ НЕДОСТАТОЦИ

Член 16

Договорениот орган има право во моментот на приемот на предметот на набавка, во присуство на Носителот на набавката, записнички да констатира несоодветен квалитет, несоодветна форма или други отстапувања од барањето за испорака и договорот.

Неисправната испорачана опрема, Носителот на набавката е должен на свој трошок да ги повлече во рок од 10 дена од денот кога записнички е констатирана неисправноста.

Носителот на набавката заедно со производителот ќе бидат одговорни за било какви штети или повреди на корисниците на опремата предизвикани од употребата на испорачаната опрема со скриени недостатоци, во случаите кога тоа стручно ќе се докаже.

Носителот на набавката не е одговорен за нанесените штети или повреди на корисниците на опремата предизвикана од нивната употреба доколу тие се предизвикани од невнимание на кадарот кој ракува со испорачаната опрема во здравствените установи.

Носителот на набавката е обврзан да ја надомести секоја загуба, оштетување или дополнителни трошоци настанати како резултат на испорака извршена на друг начин од договорениот.

XVIII. ОБЕШТЕТУВАЊЕ

Член 17

Договорните страни се должни да ги исполнат обврските кои произлегуваат од овој Договор.

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

За штетата поради задоцнување со исполнувањето одговара договорната страна на која другата договорна страна и дала примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

Член 18

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

XIX. РЕШАВАЊЕ НА СПОРОВИ



Република Северна Македонија

Министерство за здравство

Член 19

Договорниот орган и Носителот на набавката ќе ги вложат сите напори за договорно, директно и неформално решавање на било какво несогласување или спор што ќе произлезе помеѓу нив во врска со извршувањето на овој договор.

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање, во спротивно надлежен за решавање на сите евентуални спорови е Основниот суд Скопје-2, Скопје.

XX. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 20

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 21

Кога една од договорните страна не ќе ја исполни својата обврска во определениот рок, другата договорна страна, ќе и остави примерен дополнителен рок за исполнување на обврската.

Ако договорните страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

Член 22

Договорниот орган може да го раскине договорот и без да му остави на Носителот на набавката, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 23

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

Член 24

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 25

Договорот не може да се раскине поради неисполнување на незначителен дел од обврската.

Член 26

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

XXI. ЗАВРШНИ И ОПШТИ ОДРЕДБИ



Република Северна Македонија

Министерство за здравство

Член 27

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 28

Ниту една договорна страна нема право своите обврски да ги пренесе на трета страна, без взаемна писмена согласност.

Член 29

Овој Договор е составен во 6 (шест) примероци, од кои секоја страна задржува по 3 (три) примерока и стапува во сила со денот на неговото склучување.

Договорни страни:



Договорен орган
Министерство за здравство
Министер
Доц. Д-р Венко Филипче

Носител на набавката
МЕДИКОН ДООЕЛ увоз-извоз Скопје
Одговорно лице
Глигорчо Ставров